

(वेध - २००० : गीत)

नव्या शतकाचे गाणे

नव्या शतकाचे गाणे,
गाऊया हो सारे
मनाच्या आभाळी,
चमकती स्वप्नतारे ॥धृ॥

इच्छेचे मखर,
त्यात श्रमाचे झुंबर ।
प्रयत्नांचा ताल,
त्याची लय हो सुंदर ॥
वाजतगाजत येई भविष्याची मुर्ती ।
बुध्दी हे मस्तक आणि हृदयात स्फुर्ती ॥

हातामध्ये बळ आहे ज्ञानविज्ञानाचे ॥
मुकुटमण्याचे तेज संगणकाचे ॥
तीक्ष्ण चक्र हाती,
आणि कोवळे कमळ ॥

संकल्पाच्या धनुष्याला,
संयमाचे बळ
माझ्या ओठावर यावे,
समाधानी गीत ।
माझ्याबरोबर,
माझ्या देशाचेहि हित ॥